

श्री भरतलाल जे परम पावन प्रेम ऐं सची स्नेहेभक्ति खे, भगवान शंकरु, भक्त राज हनुमंत लाल ऐं भाग भरियो भायड़ो लखण लालु ई ज़ाणिनि था। चवण में त सुगमु आहे, बुधण में बि मिठी थी लग्गे पर करण में द्राढ़ी कठिन आहे। छो त पंहिजे सुखनि खे सदिके करण वारो स्वभाउ अगमु आहे। चाह त सभिनी खे थिए थी, सधूं बि सभु था करनि पर प्राप्ति कंहि महा भाग्यवान श्री गुर परमेश्वर जे प्यारे सजन पुरुष खे ई थिए थी। जेके रसिक संत अनेक विघ्न पवंदे बि श्रीराम प्रेम पथ खां हिकिड़ो बि पेरु ब्राहिरि न था कढनि। रिधियुनि सिधियुनि विधि निषेध खां पार थी चइनी पदार्थनि जो लोभु छदे श्री सीयाराम जो कुशलु चाहिनि था। तुलसी अ सां गदु गुण गाईदा जेके सदाई स्नेह सुख में मगनु थी रहनि तिनि खे टिन्ही कालनि में माया न भुलाईदी।